

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 22
(7583)
АўТОРАК
15
ЛЮТАГА
1944 г.

Цана 20 кап.

ЗАГАД

Вярхоўнага Галоўнакамандуючага Генералу арміі ГОВАРАВУ

Войскі ЛЕНІНГРАДСКАГА фронту, развіваючы наступленне, у выніку ўмелага абыходнага маневра і паследуючага затым штурма, учора, 12 лютага, авалодалі горадам ЛУГА — важным вузлом камунікацый і магутным апорным пунктам абароны немцаў.

У баях за авалодаванне горадам ЛУГА вызначыліся войскі генерал-лейтнанта СІРЫДАВА, генерал-маёра ТРУБАЧОВА, генерал-маёра ХАЗАВА, генерал-маёра КАЗАЧОК, генерал-маёра ІВАНОВА, генерал-маёра ЯКУТОВІЧА, генерал-маёра ЯСТРАБАВА, генерал-маёра БУНЬНОВА, палкоўніка БАТЛУКА, палкоўніка ЕЛШЫНАВА, палкоўніка БАШЧОВА, артылерысты генерал-маёра артылерыі НАРОБЧАНКА, падпалкоўніка ГОРСКАГА, падпалкоўніка ЛЯШЧЭНКА, маёра ВЫШНОВА, маёра ГАРАДЗЕЦКАГА, лётчыні генерал-лейтнанта авіяцыі РЫБАЛЬЧАНКА, генерал-

маёра авіяцыі АНДРЭВА і сапёры маёра КУЛЬВІНСКАГА і маёра ЕРАСТАВА.

У азнаменаванне атрыманай перамогі, злучэнні і часці, якія найбольш вызначыліся ў баях, прадставіць да прысваення назвы «ЛУЖСКІХ» і да ўзнагароджвання ордэнамі.

Сёння, 13 лютага, у 20 гадзін сталіца нашай Радзімы МАСКВА ад імені Радзімы салютуе нашым доблесным войскам, якія авалодалі горадам ЛУГА, — дванаццацю артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ ўсім кіруючым Вамі войскам, якія ўдзельнічалі ў баях за вызваленне горада ЛУГА.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН

13 лютага 1944 года.

Абагуліць коней, забяспечыць іх кармамі

Наша доблесная Чырвоная Армія няспынна ідзе на захад, вызваляе ад нямецкіх захопнікаў усё новыя і новыя раёны нашай рэспублікі. Тысячы беларускіх вёсак вернуты ў дружную савецкую сям'ю.

За час свайго крывавага панавання нямецка-фашысцкія бандыты разбурылі нашы квітнеючыя ў мінулым калгасы — яны спалілі дзесяткі тысяч грамадскіх і жылёвых будынкаў, поўнасю абрабавалі жывёлагадоўчыя фермы.

Хутчэй аднавіць калгасы, стварыць усе ўмовы для выдання калгаснай гаспадаркі — да гэтага павінна быць прыкавана паўсядзённая ўвага абкомаў, райкомаў КП(б)Б, абласных і раённых Саветаў дэпутатаў вярхоўных, усеі грамадскай вытворчасці нашай.

Ад таго, як хутка будуць абагулены ў калгасах коні і ўсе сродкі вытворчасці, як будзе пастаўлена іх гаспадарчае выкарыстанне, — будзе залежыць поспех калгаснай вытворчасці.

Зараз на абавязку праўленняў калгасаў вызваленых раёнаў ляжыць важная задача — сабраць, абагуліць усе калгасныя коней, паставіць іх у калгасныя канюшні і наладзіць старанны, гаспадарскі догляд.

І там, дзе кіраўнікі калгасаў зразумелі важнасць абагулення калгасных коней, там ёсць станоўчыя вынікі ва ўсёй рабоце па аднаўленню калгаснай гаспадаркі.

У перадавых калгасах «Праўда», Мсціслаўскага раёна, «Пролетарый», Хойніцкага раёна, у

калгасе імені Варашылава, Церахоўскага раёна, коні абагулены пастаўлены ў добра абсталяваныя канюшні, забяспечаны кармамі. Усе сродкі калгаснай вытворчасці знаходзяцца ў грамадскім карыстанні. Гэта дае магчымасць правільна выкарыстоўваць іх і накіраваць на адну мэту — хутчэй аднавіць гаспадарку, разбураную нямецкімі нягоднікамі.

Аднак далёка не ўсюды збору і абагулення калгасных коней падаецца належна ўвага. Інгчэ ў многіх калгасах коні знаходзяцца ў асабістым карыстанні калгаснікаў і прыватных грамадзян.

Вядома, што там, дзе коні не абагулены, дзе сельскагаспадарчы інвентар знаходзіцца ў кожнага калгасніка паасобку, а не ў калгасе, там не можа быць гутаркі аб інтэнсіўнай працы як у падрыхтоўцы да вясняной сяўбы, так і ў развіцці ўсіх галін калгаснай гаспадаркі.

Некаторыя кіраўнікі калгасаў, спасылаючыся на рознага роду «аб'ектыўныя» прычыны, паддаюцца настроям адсталых калгаснікаў, а падчас і проста антыкалгасных людзей, марудзяць са зборам і абагуленнем коней і на сутнасці не імкнучыся як найхутчэй стварыць усе ўмовы для плённай працы ў калгасе.

Абагуленне коней — адно з важнейшых мерапрыемстваў па аднаўленню калгаснай гаспадаркі, і за гэту работу праўленні калгасаў, усе калгаснікі павінны ўзяцца сур'ёзна, па-калгаснаму.

Адцяжка абагулення коней — шкоднае імкненне, якое павінна атрымаць рашучы адпор з боку партыйных, савецкіх арганізацый і ўсёй калгаснай грамадскасці.

Трэба не толькі абагуліць коней, але і стварыць ім добрыя ўмовы. Прыклад перадавых калгасаў паказвае, што пават там, дзе спалены, або разбураны канюшні і скотныя двары, пры жадаванні можна стварыць належныя ўмовы ўтрымання коней. У такіх выпадках калгаснікі прыстасавалі гумны і іншыя будынкі, ацяпілі іх, сабралі дастатковую колькасць грубых і канцэнтраваных кармаў, вылучылі часных калгаснікаў конюхамі і, такім чынам, ліквідавалі ўсе цяжкасці ў справе ўтрымання жывогэ цягла.

Так патрэбна зрабіць і ў кожным калгасе. Прыкладам арганізацыі абагулення конейскага галоўнага паказалі перадавыя калгасы Елімавіцкага раёна — «Трэці Інтернацыянал», імені Куйбышава і іншыя. Тут калгаснікі разам з абагуленнем коней забяспечылі іх дастатковай колькасцю кармаў.

Неадкладная задача праўленняў калгасаў, партыйных, савецкіх, зямельных арганізацый кожнага раёна — па-большэвіцку арганізаваць абагуленне коней, наладзіць гаспадарскі догляд за імі, сачыць, каб кожны конь быў прапазодольны. У гэтым залог поспеху арганізацыйнага ўмацавання калгасаў, падрыхтоўкі і прывядзення вясняной сяўбы.

Войскі ЛЕНІНГРАДСКАГА фронту 12 лютага авалодалі горадам ЛУГА — важным вузлом камунікацый і моцным апорным пунктам абароны немцаў.

За 5 дзён наступальных баёў войскі ЛЕНІНГРАДСКАГА фронту занялі больш 800 насялёных пунктаў.

Слава нашай гераічнай Чырвонай Арміі!

Ад Савецкага Інформбюро

АПЕРАТЫўНАЯ ЗВОДКА ЗА 13 ЛЮТАГА

Войскі ЛЕНІНГРАДСКАГА фронту, развіваючы наступленне, у выніку ўмелага абыходнага маневра і паследуючага затым штурма, учора, 12 лютага, авалодалі горадам і чыгуначным вузлом ЛУГА. Войскі гэтага-ж фронту, якія наступалі ўздоўж узбярэжжа Чудскага возера і на ўсход ад яго, за пяць дзён наступальных баёў авалодалі раённымі цэнтрамі ЛЕНІНГРАДСКАЙ абласці горадам Гдоў, Полна, Ляды, а таксама занялі больш 800 іншых насялёных пунктаў, у тым ліку вялікія насялёныя пункты Мелгаўшчына, Багданаўшчына, Лаптоўцы, Ветвеннік, Братухнава, Остраўцы, Чарнева, Заянне, Сербіна, Малае Заполле, Зарудзіне, Далмыцы, Усадзішча і чыгуначныя станцыі Юшкінская, Замагілле, Язбы. Нашымі войскамі поўнасю ачышчана ад праціўніка ўсходняе ўзбярэжжа возера Чудскае.

На захад і на паўднёвы захад ад Баццэяна нашы войскі з баямі

прасоўваліся наперад і занялі насялёныя пункты Рапці, Бор, Русыні, Луга, Заупора.

На поўнач ад Звенігародна і Шпола нашы войскі працягвалі весці баі па знішчэнню акружанай групіроўкі праціўніка і авалодалі насялёнымі пунктамі Сітніні, Сотніні, Арбузіна і чыгуначнай станцыяй Сотніні. Адначасова на паўночны захад ад Звенігародна нашы войскі адбілі контратакі вялікіх сіл танкаў і пяхоты праціўніка, якія імкнуліся прабіцца на дапамогу да акружанай групіроўкі, і нанеслі яму вялікія страты ў жывой сіле і тэхніцы.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 12 лютага нашы войскі на ўсіх франтах падбілі і знішчылі 102 нямецкія танкі. У паветраных баях і агнём знішчальнай артылерыі збіта 36 самалётаў праціўніка.

АПЕРАТЫўНАЯ ЗВОДКА ЗА 14 ЛЮТАГА

На працягу 14 лютага на поўдзень і на паўднёвы ўсход ад горада Гдоў нашы войскі працягвалі наступленне і занялі некалькі насялёных пунктаў.

На поўдзень ад горада Луга нашы войскі вялі наступальныя баі, у ходзе якіх авалодалі насялёнымі пунктамі Баранава, Заполле, Смердзі, Пустошка, Дуброўна, Кут, Ракавічы, Навалок.

На поўнач ад Звенігародна і Шпола нашы войскі працягвалі весці баі па знішчэнню акружанай групіроўкі праціўніка і, зламаўшы яго супраціўленне, авалодалі раённым цэнтрам Кіеўскай абласці горадам Корсунь-Шэўчэнаўскі і насялёнымі пунктамі Кашман, Ліствена, Патрушкі,

Турненцы, Самародня. Адначасова на паўночны захад ад Звенігародна нашы войскі вялі вельмі жорсткія баі з вялікімі сіламі танкаў і пяхоты праціўніка, якія імкнуліся прабіцца на дапамогу да акружанай групіроўкі. Цаной вялікіх страт у жывой сіле і тэхніцы праціўніку ўдалося нязначна ўклініцца ў нашу абарону.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 13 лютага нашы войскі на ўсіх франтах падбілі і знішчылі 95 нямецкіх танкаў. У паветраных баях і агнём знішчальнай артылерыі збіта 38 самалётаў праціўніка.

Масіраваны налёт нашых самалётаў на фінскі горад Котка

У ноч на 11 лютага вялікая група нашых самалётаў зрабіла масіраваны налёт на фінскі партовы горад Котка і падвергла бамбардыроўцы ваенна-прамысловыя аб'екты гэтага горада. У выніку бамбардыроўкі ўзніклі пажары. На нагляданню акіпажаў нашых самалётаў найбольш вялікія пажары адзначаны на тэрыторыі цэлюлёзнага завода, на шляхах чыгуначнай станцыі, у раёне штаба лущора, тэлеграфа і

ўпраўлення марской старажавой аховы. Пажары суправаджаліся моцнымі выбухамі.

Адзін наш самалёт не вярнуўся на сваю базу.

Аб'яўленыя як не вярнуўшыся на свае базы пры налёце на горад Хельсінкі ў ноч на 7 лютага 4 нашы бамбардыроўшчыкі — прыямліліся на другіх аэрадромах на савецкай тэрыторыі.

У калгасах аднаго сельсовета

Нямецка-фашысцкія бандыты нанеслі вялікія страты калгасам Васільеўскага сельсовета. Яны спалілі дзесяткі, сотні грамадскіх памяшканняў і жылёвых дамоў, разбурылі жывёлагадоўчыя фермы. Ірады замучылі лепшых калгаснікаў.

Зараз калгаснікі ўсіх сельскагаспадарчых арцелей гэтага сельсовета актыўна аднаўляюць сельскую гаспадарку. Рыхтуючыся да вялікага народнага свята—26-й гадавіны дзяржаўнай Чырвонай Арміі, савецкія патрыёты павышаюць тэмпы падрыхтоўкі да веснавой сяўбы, ствараюць жывёлагадоўчыя фермы.

Ва ўсіх калгасах засыпаюць насення і страхавыя фонды. На 10 лютага ў калгасах засыпана 2.000 цэнтнераў высокакаснага зярна, што складае 72 процанты плана. Перадавыя калгасы—імені Войкава, «Чырвоны Рог» і «Ягуднае» поўнаасцю засыпалі насенне і зараз ачышчаюць яго.

Вялікую ўвагу калгаснікі звярнулі на падрыхтоўку цягавой сілы. Коні абагулены і пастаўлены ў добра абсталяваныя канюшні.

За імі даглядаюць лепшыя калгаснікі. У большасці калгасаў створаны дастатковы запас кармоў. У калгасах імені Шмідта і «17-ты Кастрычнік» нехапала сена. Ім пасустралі пайшлі калгасы імені Войкава і «Ягуднае», яны выдзелілі па некалькі тон кармоў. На час веснавой сяўбы ў калгасах сельсовета сабраны звыш 300 цэнтнераў аўса.

У кожным калгасе адноўлены кузні, створаны рамонтныя брыгады. У калгасах імені Варашылава і «Чырвоны Рог» адрамантавана большая палова сельскагаспадарчага інвентара і зброі. Калгаснікі сельгасарцелей «17-ты Кастрычнік» умела выкарыстоўваюць мясцовыя рэсурсы, яны сабралі паўтары цэнтнеры валакна для вярвання.

Дзякуючы сумленнай працы калгаснікаў сельскагаспадарчых арцелей Васільеўскага сельсовета вышлі ў перадавыя па Церахоўскаму раёну. Зараз яны набіраюць яшчэ большыя тэмпы ў падрыхтоўцы да сяўбы.

А. КАБАНОВІЧ.

Вызвалення соўгасы рыхтуюцца да сяўбы

Далёка за межамі рэспублікі былі вядомы беларускія соўгасы. Гэта была заслужаная слава. Напрыклад, соўгас «Перамога соцьялізма», Хойніцкага раёна, аднаго малака ад сваёй фермы даваў 12.000 літраў у суткі.

Нямецкія драпежнікі, як галодныя звяры, накінуліся на багатыя, квітнеючыя соўгасы Беларусі. Начале іх немцы ставілі сваіх «шэфар», якім даручалася выкачаць як мага больш багаццяў з нашай краіны. Але беларускі народ ніколі не згаджаўся з гэтымі няпрошанымі гаспадарамі. Не адзі з гэтых «шэфар» аказаўся знішчаны партызанамі.

Пры сваім адступленні гітлераўцы спалілі соўгасы, прычым, у некаторых гаспадарках яны не пакінулі нават і цагляны. Усяго зараз вызвалена 18 соўгасаў, але ад некаторых засталіся толькі назвы. Яны палкам спалілі ўсе пабудовы, расцягнулі маёмасць соўгасаў Насовічы, Церахоўскага раёна, Мормаль, Жлобінскага раёна, Ліпавая, Васілевіцкага раёна, і іншыя.

16 соўгасаў прыступілі да аднаўлення гаспадаркі. Энергічна

рыхтуюцца да веснавой сяўбы ў соўгасах імені Ланге, Добрушскага раёна, «Перамога» і Пісарэўшчына, Мсціслаўскага раёна. У гэтых соўгасах рамонтуюцца інвентар, ідзе збор насення. У соўгасе «Перамога» з пяці маючыхся трактараў ужо адрамантаваны тры, а ў соўгасе Пісарэўшчына з сямі трактараў падрыхтаваны да веснавой сяўбы чатыры.

У гэтую весну ў вызваленых соўгасах Беларусі будзе пасеяна 3.208 гектараў яравых і 690 гектараў бульбы.

У соўгасі мяркуецца завезці 45 трактараў, 16 камбайнаў, сотні галоў буйнай рагатай жывёлы, коней, свінаматак.

Ва Уваравіцкім соўгасе і соўгасе Адаменкі будуць адноўлены рыбныя пруды, кожны, прыкладна, у два гектары. Да вясны ў гэтых пруды будзе завезен малёк.

Рабочыя беларускіх соўгасаў з вялікім натхненнем узяліся за аднаўленне нашых савецкіх гаспадарак, з такім разлікам, каб беларускія соўгасы дабіліся сваёй былой славы.

С. ЕФИМАУ.

Клопаты аб дзецях франтавікоў

У Вудакі Зубавай, 12-гадовай дзяўчыцы, фашысты забілі мамі. У Ольгі Апенінай яны спалілі бацьку. Фашысты забілі бацьку Ягора і Сяргея Панасенка. Але дзеці не засталіся без догляду, не кінуты на волю лёсу. Зараз аб іх клопатоўца наша родная савецкая ўлада.

У вызваленых раёнах Беларусі ў дзіцячых дамах зараз жывуць звыш 700 выхаванцаў. Гэта дзеці франтавікоў, партызан і дзеці тых бацькоў, якіх загубілі нямецкія звяры. Хутка ў Мозыры, Васілевічах, Юравічах, Калінкавічах і Хойніках адкрываюцца спецыяльныя дамы для дзяцей воінаў Чырвонай Арміі, партызан, герояў Айчынай вайны. Па

Гомельскай абласці ў спецыяльных дамах будзе прынята 1.300 дзяцей, па Магілёўскай—850, Віцебскай—350 і Палескай—500. У Мозыры будуць два дзіцячыя дамы: для дашкольнага ўзросту на 150 месц і для школьнага ўзросту на 75.

Працоўныя горада Мозыра вельмі чула аднесліся да арганізацыі дзіцячых дамоў; яны дапамагалі сабраць 70 ложкаў і іншую маёмасць.

Пры спецыяльных дзіцячых дамах адкрываюцца майстэрні, арганізуюцца паасобныя гаспадаркі. Выпачана ўжо больш 400.000 рублёў для набыцця вопраткі выхаванцам дзіцячых дамоў.

Баявыя справы беларускіх партызан

Партызаны брыгады Героя Савецкага Саюза тав. Д., Ілья дзейнічае ў Віцебскай абласці, правялі шырока задуманую і добра арганізаваную аперацыю па разгрому 11 нямецкіх гарнізонаў. 3 гэтымі зварынімі логавішчамі, аднулі гітлераўцы выяздзілі рабаваць, расстрэльваць і катаваць савецкіх людзей, было панончана адным камбініраваным ударам на радных месцаў.

У часе гэтай камбініраванай аперацыі бясстрашныя партызаны тав. Д. падбілі і знішчылі 15 нямецкіх танкаў, 34 аўтамашыны, 4 гарматы, 600 веласіпедаў. Знішчана 130 варожых дзотаў, 4 склады з боепрыпасамі і 12 тон бензіна. Забіта 425 і паранена больш 300 нямецкіх салдат і афіцэраў.

Партызанамі захоплены трафей: кулямётаў—28, мінамётаў—12, вінтовак—213, аўтамашыны—3, буйнай рагатай жывёлы—528 галоў, харчовых складаў—1. Узяты ў палон 183 нямецкіх салдаты.

Днямі партызаны брыгады тав. С., Ілья дзейнічае ў Вілейскай абласці, нечакана ўварваліся ў горад Д. Разганяўшы гітлераўскі гарнізон, партызаны разбурылі млын і знішчылі электрастанцыю, якія працавалі на немцаў. Захоплены трафей, у ліку якіх узбраенне і 6 павозак з харчамі.

Маладзёжна-комсамольскія падручныя групы партызанскай брыгады тав. К., Ілья дзейнічае ў БАРАНАВІЦКАЙ абласці, за месяц падарвалі 11 варожых воінскіх эшалонаў. Пад абломкамі вагонаў загінула каля 800 нямецкіх салдат і афіцэраў, больш 200 гітлераўцаў паранены.

Чэсць воіна

Бой ішоў за вышыню. Ён пачаўся зранку.

Вышыня была ў лясным масіве, на шасейнай дарозе. Паабал пацягнуліся балоты. Немцы старанна падрыхтавалі вышыню да абароны і любымі сродкамі хацелі затрымаць іхлівае настуленне нашых гвардзейцаў. Гітлераўцы хацелі выйграць час, каб сабраць і перагрупаваць свае патрапаныя часці.

Над полем бою з'явіліся нашы самалёты. На галовы фрыцаў яны абрушылі дзесяткі тон бомбаў. Загаварыла артылерыя, пачынаючы свае грозныя гасцінцы ў зварынах логавя немцаў. Над полем бою стаяў пякельны грукат.

Гвардыі старшы лейтэнант Бондараў, беларус, камандаваў падраздзяленнем супроцьтанкавых ружжаў. Статы, туга падпаясаны рэміямі, ён адчуваў сябе ў бою, як дома. На выгляд ён быў свежы, рухавы, хоць пятыя ўжо суткі быў у паходзе. Толькі пачырванелы ад бяссонніцы вочы сведчылі аб стомленасці гэтага камандзіра-воіна.

Нямецкія танкі ў контратакі не хадзілі. Яны заканаліся ў зямлю. Агонь з супроцьтанкавых ружжаў на гэтых дотах не даваў жадаванага эфекта—лес быў густы і абмяжоўваў сектар абстрэлу. Усё ж Бондараў знайшоў выхад. Ён размясціў разлікі бронебойшчыкаў на высокіх дрэвах. З першых-жа трох стрэлаў замоўклі дзве агнявыя кропкі. Праз не-

ПАТРЫЯТЫЧНЫ РУХ ПРАЦОЎНЫХ УКРАЇНЫ

У вызваленых ад нямецка-фашысцкіх захопнікаў абласцях Украіны з кожным днём усё шырэй разгортваецца патрыятычны рух рабочых, сялян і інтэлігенцыі, якія ўносяць свой уклад ва ўсенародны фонд абароны на пабудову новых танкавых калон, новых эскадрылляў самалётаў для роднай Чырвонай Арміі.

У пісьмах да таварыша Сталіна украінскія патрыёты простымі словамі, ад усеі душы выказваюць пачуцці, якія рухаюць савецкімі людзьмі і натхняюць іх на беззаветнае служэнне Радзіме.

Калгаснікі, калгасніцы, рабочыя і служачыя Стара-Керменчэцкага раёна пішуць: «Радуючыся поспехам нашай гераічнай Чырвонай Арміі, імкнучыся як мага больш дапамагчы ёй у разгроме нямецка-фашысцкіх разбойнікаў, мы на сваіх мільнях рашылі ўнесці ў фонд абароны краіны свае асабістыя зберажэнні і да 5 лютага ўнеслі 1.114.000 рублёў. Мы абяцаем Вам, наш дарагі друг і настаўнік, што і надалей усе нашы сілы, уся энергія, увесь наакоплены вопыт будучы прысвечаны справе хутэйшага разгрому нямецкіх за-

хопнікаў і вызваленню роднай савецкай зямлі ад гітлераўскай погані».

Старшыня калгаса імені Горкага, Ласінаўскага раёна, Чарнігускай абласці, Канстанцін Іванавіч Парубец унёс на пабудову баявога самалёта 150.000 рублёў.

У пісьме таварышу Сталіну калгаснік Парубец піша: «Няхай гэты самалёт у руках авіяцыі памножыць славу нашых сталінскіх сакалаў, якія няносяць смяротельныя ўдары фашысцкай погані. Смерць нямецкім акупантам!».

На украінскіх палях цяпер нашы воіны б'юць ворага зброяй, створанай усім савецкім народам. Новыя танкі і самалёты, пабудаваныя па працоўных зберажэннях украінцаў, будуць змагацца за канчатковае ачышчэнне Украіны, за поўнае выгнанне нямецкіх захопнікаў з усеі савецкай зямлі.

Пачынаючы патрыётаў—повае сведчанне непарушнага адзінства нашага народа і яго шчыльнай згуртаванасці вакол партыі большэвікоў і савецкай улады, новы ўдар па нямецкіх разбойніках.

(ТАСС).

Магазіны і сталовыя

У вызваленых раёнах Магілёўскай, Гомельскай і Палескай абласцей адкрыта 28 магазінаў рознічнага гандлю, з іх 5 прамтаварных і 1 камісійны. У гарадах і раённых цэнтрах працуюць сталовыя.

У Нова-Беліцы пасля капітальнага рамонтна адкрываецца ўніверсам. У ім будуць два аддзяленні: прамтавараў і культтавараў. Будзе таксама адкрыт ювелічны магазін.

БЕЛАРУСЬ НА ФРОНЦЕ

дзень бясстрашны камандзір Бондараў разам са сваім супаўняным узяў у палон 36 нямецкіх салдат.

Ніколі не забудзе Бондараў памяты дзень ўзнагароды. На невялікай лясной паляне роўнымі радамі стаялі байцы і камандзіры, прапалелыя, закуранныя парыхавым дымам. Дзве гадзіны таму назад яны выбілі ворага з горада Н., а цяпер прышлі сюды атрымліваць ўзнагароды.

Глуха і таямніча гудзеў лес. Велер гуляў па вяршалінах дрэў. За небе плылі дробныя хмаркі. За павароту дарогі накідалася легкава аўтамашына. Прыехаў генерал.

Першы атрымлівае ўзнагароду старшы лейтэнант Бондараў. Генерал сказаў яму:

— Радзіма ўзнагароджае Вас за гераізм, праўдзены ў баях з нямецкімі акупантамі.

— Служу Савецкаму Саюзу! — адказаў Бондараў. — Крыху памучаўшы, ён усхвалявана дадаў: — Таварыш генерал! Я валлаў доўга. Тры разы ранены. Я беларус. Усю вайну змагаўся за свабоду роднай Беларусі. Таварыш генерал... Я атрымліваю свой першы ордэн у беларускім лесе. Я назваў гэты лес. Такія прыгожыя лясы і на маёй Магілёўшчыне.

Алесь АСТАПЕНКА.

Н-СКАЯ ГВАРДЗЕЙСКАЯ ЧАСЦЬ.

ЛЕС—БУДОЎЛЯМ І ФРОНТУ

Перад лесной прамысловасцю БССР стаяць задачы велізарнай дзяржаўнай і палітычнай важнасці. Для аднаўлення разбуранай нямецка-фашысцкімі захопнікамі народнай гаспадаркі рэспублікі неабходны лесаматэрыялы. З нецярпеннем чакаюць лесу на будоўлях у гарадах і вёсках, чакаюць яго на ўзнімаемых з руін заводаў і фабрыках, школах і жылёвых памяшканнях. Беларускі лес пойдзе на аднаўленне сацыялістычнага Данбаса, шахты чакаюць крапажу.

У першым квартале 1944 года леспрамгасы вызвалены раёнаў рэспублікі павінны нарыхтаваць 400.000 кубаметраў лесу, столькі ж вывезці да чыгункі, складаў і сплавных пунктаў. У асацыяцыйным разрэзе план гэты размяркоўваецца так: дзелявой драўніны трэба нарыхтаваць 285.000 кубаметраў, рудстойкі—60.000, будаўнічага лесу для Данбаса—20.000 кубаметраў, астатняе—дровы. План укладзе рэальны, яго можна і трэба выканаць і перавыканаць дакладна ва ўстаноўленыя ўрадам тэрміны.

У цяперашні момант адноўлены і прыступілі да работы каля 15 леспрамгасаў. Аб'яднаныя яны трыма тэрытамі—Віцебскім, Мозырскім і Магілёўскім. На долю апошняга прыпадае значная частка плана—320.000 кубаметраў—гэтую колькасць трэба нарыхтаваць у раёнах Магілёўскай і Гомельскай абласцей.

Адна з асноўных задач, якая стаіць зараз перад лесанарыхтоўшчыкамі, гэта стварэнне сталага кадра рабочых, выкананне плана мабілізацыі лесарубаў і возчыкаў, патрэбных для рэалізацыі дэдазенага плана на першым квартал. У сувязі з гэтым вельмі вялікая адказнасць кладзецца на абкомы КП(б)У і аблвыканкомы, якія павінны дапамагчы мабілізаваць патрэбную колькасць рабочай сілы і гужавога транспарта.

У рашэнні ЦК КП(б)У і СНК БССР, прынятым у пачатку студзеня, аб нарыхтоўцы і вывазцы лесу прапанавана ў пэўны тэрмін забяспечыць дэдазены план да раёнаў, сельскіх саветаў і калгасаў. Але далёка не ўсюды так атрымалася на справе. Напрыклад, гомельскія абласныя арганізацыі не вельмі спяшаюцца. З вялікім спазненнем яны абмеркавалі пытанне аб нарыхтоўцы і вывазцы лесу і яшчэ з большым спазненнем спусцілі сваё рашэнне ў раёны. Але і цяпер не мала выпадкаў, калі ў сельскіх саветах не ведаюць аб гэтым нічога. Такое раўнадуддзе важнейшай справы адразу ж сказалася на практычных выніках.

Па даных на 5 лютага, з пачатку квартала па Гомельскай абласці, дзе трэба было мабілізаваць у сталы кадр 1.050 чалавек, фактычна мабілізавана толькі 331. У парадку працуж-павіннасці павінна быць мабілізавана па Гомельскай абласці 190 пельх і 430 конных рабочых, а на самой справе мабілізавана толькі каля 100 пельх і 139 конных. У выніку план нарыхтовак і вывазкі лесу па Гомельскай абласці выконваецца дрэнна. Лесу нарыхтавана толькі 14,5 процанта ад плана, а вывезена ўсяго толькі 3,4 процанта. У абласці не арганізавалі праверку выканання паставы, не накіравалі ў раёны сваіх людзей, не правялі палітычна-растлумачальнай работы сярод насельніцтва.

У Магілёўскай абласці справа абстаіць некалькі інакш, але таксама трэба жадаць лепшага.

У лесе павінна быць арганізавана гарачае харчаванне рабочых і служачых. Трэст Беллесхарчгандаль (кіраўнік тав. Маісейчык) абавязан стварыць сталовыя і падвозіць гарачую страву на лесасекі. Час ідзе, а зроблена ў гэтым напрамку пакуль вельмі мала. Беллесхарч-

гандаль на сутнасці яшчэ не разгарнуў сваю працу. Ніводнай сталовай яшчэ няма на прадпрыемствах Наркамлеса, харчаванне лесарубаў і возчыкаў не наладжана. Затое тав. Маісейчык «пашанцавала» дзесяці запалучыць некалькі тысяч штук сосяк (пустышак) і цяпер ён вельмі старанна распаўсюджае іх па леспрамгасах... Безумоўна, больш матэрыяла і на карысць было-б, калі-б Беллесхарчгандаль па-сур'ёзнаму ўзяўся за арганізацыю забеспячэння лесных рабочых. Фонды для гэтага адшуканы. Наступаюць харчовыя і прамысловыя тавары. Трэба іх толькі звоечасова накіроўваць пакупшчы.

Некаторыя дырэктары леспрамгасаў пры камплектаванні сталага кадра недацэнвваюць ролі жанчын і не прыцягваюць іх да актыўнай працы па нарыхтоўцы і вывазцы лесу, арыентуючыся толькі на мужчынаў сілу. Такія, напрыклад, пастроі ў Калінавіцкім леспрамгасе. Гэта глыбокая памылка! Трэба імёна цяпер, улічваючы абставіны вайны, апірацца на жаночую сілу. Практыка паказала, што жанчыны ў лесе працуюць не горш мужчын. Жаночыя брыгады, створаныя ў Касцюковіцкім, Церахоўскім і другіх леспрамгасах, паказваюць узоры стаханавскай самаадданай працы.

На двары сярэдзіна лютага. Для нарыхтовак і вывазкі лесу цяпер самы сезон, таму трэба выкарыстаць найбольш поўна і матэрыяла кожны дзень. Па-большавіцку змагацца за выкананне плана нарыхтовак і вывазкі лесу, перамагаць усе цяжкасці, дзень лесаматэрыялы сацыялістычным будоўлям і для патрэб фронта—справа гонару ўсіх лесанарыхтоўшчыкаў, абласных партыйных і савецкіх арганізацый.

С. ШАУРОВА.

САМААДДАНАЯ ПРАЦА ГОМЕЛЬСКІХ ВАГОННІКАЎ

Калектыў вагоннікаў Гомельскага ўчастка (начальнік тав. Баравы) паказвае прыклад скараснага аднаўлення разбуранай фашысцкімі нягоднікамі гаспадаркі. Большасць цэхаў і аграгатаў, якія ўступілі ўжо ў строй, адноўлены калектывам уласнымі сіламі і матэрыяламі, знойдзенымі на месцы.

Адноўлены электрасілавы цэх, механічная майстэрня, інструментальная, набудавана сталовая, лазня. З адыходаў і хламу вагоннікі сабралі трактар; пушчана ў эксплуатацыю дыскавая піла і стругальны варштат па дрэву.

Ганей тэрміну адноўлены пункты тэхнічнага агляду вагонаў, якія зараз без перабояў прапускаюць паязды. У барацьбе за хуткае аднаўленне гаспадаркі выдатна правялі сябе многія камандзіры і ралавыя работнікі ўчастка. Майстар кавальскага цэха тав. Хацкевіч з першых жа дзён, калі цэх яшчэ быў поўразбураны, наладзіў работу чатырох горнаў. Аўтамеханік т. Дарожкін сумесна з лепшымі шоферамі тт. Драбышэўскім, Сюскіным, Дзя-

мідавым і Кароўкіным сваімі сіламі сабралі з лому рухавік.

Майстар мантажнага цэха тав. Рубека разам з лепшымі слесарамі тт. Пітуновым, Жалезняковым і Стаевым з адыходаў змантыравалі канцапрапітачную.

Вагоннікі Гомельскага ўчастка паказваюць узоры самаадданай працы. Яны без затрымкі рамантуюць вагоны і прасоўваюць паязды. Паміж цэхаў і брыгадамі шырока разгарнулася спаборніцтва. Паяздныя вагонныя майстры тт. Гапко, Крупенка і Лапцікі падуніўску даглядаюць паязды, не дапускаюць браку ў сваёй рабоце. Старшы аглядальшчык тав. Новікаў і тт. Вініўкаў, Раманенка, Маскаленка, Валчкоў скараснымі метадамі прыводзяць у парадак паязды, без затрымкі прасоўваюць іх да лініі фронта.

Зараз калектыў Гомельскага ўчастка ўключыўся ў спаборніцтва за дастойную сустрэчу 26-й гадавіны Чырвонай Арміі. Вагоннікі абавязаліся выканаць месячную праграму рамонт вагонаў да 23 лютага.

Р. СЫРКІН.

Бязлітасна знішчаюць немчуру

У часць надыходзячай 26-й гадавіны Чырвонай Арміі камсамольцы і моладзь партызанскіх атрадаў Магілёўшчыны актыўна сваё баявы дзеянні. Народныя месціцы ўсімі сіламі і сродкамі дапамагаюць наступачай Чырвонай Арміі ў яе барацьбе з падлым прыгнятальнікам на беларускай зямлі.

Партызан-падрыўнік Іван У. з партызанскага атрада, дзе камандзірам тав. Б., заявіў:

— За апошнія месяцы мы ўзарвалі 10 воінскіх эшалонаў ворага. У часць слаўнага юбілею Чырвонай Арміі мы памножым нашы баявыя поспехі, будзем яшчэ мацней граміць ненавісную немчуру.

Помесцічы ворагу за разбураныя гарады і вёскі Беларусі, моладзь Магілёўскай абласці наносіць ворагу цяжкія страты. Толькі за апошнія два месяцы партызаны падарвалі і пусцілі пад адкое 65 нямецкіх воінскіх эшалонаў.

Партызаны камсамольска-маладзёжнага атрада імені Беразоўскага, дзе камандзірам тав. П., за студзень месяц падарвалі 4 воінскія эшалоны праціўніка, знішчылі 35 нямецкіх салдат і

афіцэраў. Моладзь другога камсамольска-маладзёжнага атрада, дзе камандзірам тав. Г., шліхам за сад за апошнія дні знішчыла 25 гітлераўцаў.

Сакратар камсамольскага камітэта Міхаіл Б. з партызанскага атрада Героя Савецкага Саюза тав. Б. арганізаваў падрыў 5 воінскіх эшалонаў праціўніка. У выніку гэтых аперацый знішчана 350 нямецкіх салдат і афіцэраў, разбіты і пашкоджаны 3 паравозы і 50 вагонаў з баявым грузам і іншымі ваеннымі матэрыяламі, а таксама 10 платформ з боемапынамі.

Бязстрашна і смела змагаюцца з ворагам камсамольцы Фёдар С. і Васіль Ч. Яны ўдвая толькі ў адным няроўным бою знішчылі 25 гітлераўскіх салдат.

Баявы рахунак партызан тав. К. расце з кожным днём. Толькі камсамольцы і моладзь атрада падарвалі на мінах і падбілі ружэйна-кулямётным агнём 63 варажыя аўтамабілі, 22 танкі, 26 матапыклаў і сотні нямецкіх салдат і афіцэраў.

Так моладзь Магілёўшчыны помесціць немцаў за пакуты сваёй Беларусі.

І. МАТЫЛЬ.

Працуюць, не пакладаючы рук

Новабеліцкі дрэвапрацоўчы камбінат быў адным з буйнейшых прадпрыемстваў лесной прамысловасці Беларусі. Ён быў добра механізаваны, меў навішчае абсталяванне, вялікія вытворчыя будынкі, выдатныя рабочыя пасёлкі.

Нямецкія вышукі ператварылі гэта вялікае прадпрыемства ў груды каменя, а рабочыя пасёлкі—у попел. Нудам удалі толькі два жылёвыя будынкі ды корпус электрастанцыі.

Перад калектывам нашага камбіната былі паставлены складаныя і адказныя задачы—узняць прадпрыемства з руін і напаліцца, даць прадусцыю дзяржаве, максімальна выкарыстаўшы пры гэтым мясцовыя рэсурсы.

З першых жа дзён калектыў камбіната, які складаецца ў пераважнай большасці з кадравых рабочых, з вялікай энергіяй узяўся за аднаўленне разбуранага прадпрыемства і ў першую чаргу за аднаўленне лесаніжнага цэха.

Ачысцілі тэрыторыю камбіната. Тут-жа былі знойдзены дэталі разбітых некамплектных рам, з руін выцігнулі кавальскі мех, знішчаны кавальскі мех, бормашыну, стварылі кузню і слесарную майстэрню з прымітыўным аб-

сталяваннем. Аднак і гэта ўжо дало нам магчымасць выконваць неабходныя слесарныя і кавальскія работы.

Калектыў у нас зараз невялікі. Работы-ж надзвычай многа. Таму патрабуецца выключнае напружанне сілы і энергіі, высокая свядомасць кожнага рабочага, разуменне таго, што інтарэсы Радзімы і фронта патрабуюць самаадданай працы.

Рабочыя, служачыя, інжынерна-тэхнічныя работнікі дружна прыступілі да працы. На месцы мы знайшлі інструмент, матэрыялы, бо ніхто не спадзяваўся на тое, што нам дадучь, прынясуць гатовае. Рабочыя засумаваліся па свайму роднаму прадпрыемству і таму з такой ахвотай узяліся за справу.

Усе працуюць, не пакладаючы рук: і галоўны інжынер камбіната, інвалід Айчынай вайны, тав. Фрыдман, і слесар-брыгадзір тав. Соіч, і плотнік тав. Калесніцаў, і многія другія.

Калектыў нашага прадпрыемства абавязаўся да 16 лютага ўстанавіць другую раму і здаць яе ў эксплуатацыю, аднавіць у бягучым годзе лесаніжны і мэблевы цэхі, электрастанцыю і

4.000 квадратных метраў жыллёвага фонда.

Сваё абавязальства яны, безумоўна, выканаюць. Парукай гэтаму—энтузіязм рабочага калектыва, гарачае імкненне дапамагчы сваёй Радзіме, сваёй Чырвонай Арміі.

Г. ЗРКІН.

дырэктар Нова-Беліцкага дрэвапрацоўчага камбіната.

У ТЫЛЕ ВОРАГА

Н-скі раён Беларусі. У адным з партызанскіх атрадаў праславіўся бязстрашам і храбрасцю ў барацьбе з нямецка-фашысцкімі захопнікамі моладзь партызан-раведчык тав. Ф.

На здымку: тав. Ф. у сваім шалашы. Ён толькі-што вярнуўся з баявога задання і чысціць сваю вінтоўку.

Фото Трахана.



ПА СОВЕТСКАМУ САЮЗУ

УНІВЕРСАЛЬНЫ ГАЗАГЕНЕРАТАР

Група ленинградскіх навуковых работнікаў сканструіравала новую газагенератарную ўстаноўку для машыны «Газ-42». Новая ўстаноўка дазваляе выкарыстаць рознае паліва: кусковы торф, драўляныя чуркі і г. д. Газагенератар мае прыстасаванне для ўдалення з паліва лішняй вільгаці.

ПРАДПРЫЕМСТВЫ ДАМБАСА УСТУПАЮЦЬ У СТРОЙ

У лів дзеючых уступаюць усе новыя і новыя адноўленыя прадпрыемствы Дамбаса. 5 лютага дала першыя плаўкі мартэнаўская печ № 1 Канстанцінаўскага металургічнага завода. Заводскі калектыў дабіваецца, каб да 15 лютага закончыць таксама аднаўленне мартэнаўскай печы № 2.

ДЗІЦЯЧЫ КЛУБ ПРЫ ДОМЕ КУЛЬТУРЫ

Пры Выбаргскім Доме культуры ў Ленінградзе адкрыўся раённы дзіцячы клуб. Яго штодзённа наведваюць больш 200 вучняў. У клубе наладжваюцца сустрэчы дзяцей з воінамі Ленінградскага фронту. Арганізаваны аўтамабільны, харавы, струнны, харэаграфічны і іншыя гурткі. У бліжэйшы час адкрыецца майстэрня, у якой дзеці будуць навукавае сталярнай і слясарнай справе.

Новыя буравыя скважыны

З кожным днём расце Кінзбур-латаўскі нафтапрамысел трэста «Інжымбайнафта». З'яўляюцца вышкі, уведзены ў строй новыя скважыны. У гэтым годзе скончана бурэнне трох скважын, якія штодзённа даюць некалькі сот тон нафты. Наспяхова выдэцна мантаж яшчэ пяці буравых, якія будуць пушчаны ў лютым.

НА ПРАЦОЎНАЙ ВАХЦЕ

Маладзё горада Чкалава ўступіла на вахту імені 26-й гадавіны Чырвонай Арміі. Комсамольска-маладзёжныя брыгады абавязаліся выканаць лятаўскую праграму да дня слаўнага юбілею. 45 комсамольска-маладзёжных брыгад перадавога ў абласці за вода «Аўтазапчасць» сістэматычна выпускаюць звыш плана запасныя часткі да трактараў. Лепшая комсамольска-маладзёжная брыгада Калыханавай вызваліла трох чалавек і зараз у палавініным саставе выпрацоўвае па 3—4 нормы ў дзень.

КАШТОЎНАЯ ІНІЦЫЯТЫВА КАЗАХСКОЙ МОЛАДЗІ

Маладзё сталіцы Казахстана—горада Алма-Ата ўзяла шэфства над дзецьмі франтавікоў. Работы ўжо адпрацавалі на прадпрыемствах два выхадныя дні. Заработаны грошы—124.000 рублёў яны адлічылі ў Фонд дапамогі дзецям. Ініцыятыву алмацінцаў падхапіла моладзь іншых гарадоў Казахстана.

У фонд дапамогі дзецям франтавікоў паступіла па рэспубліцы 1.153.000 рублёў. 300 вучняў—дзяцей франтавікоў—будуць атрымліваць з гэтага фонда штомесячную стыпендыю.

АДНАЎЛЕННЕ БУДЫНКА ЛЕНІНГРАДСКАЙ ОПЕРЫ

Будынак Дзяржаўнага акадэмічнага тэатра оперы і балета імені С. М. Кірава—адно з каштоўных твораў архітэктурнага мастацтва, якімі так багаты Ленінград.

У верасні 1941 года фашысцкая бомба разбурыла частку будынка. Пазней яно было пашкоджана 19-цю артылерыйскімі снарадамі. Зараз ленінградцы аднаўляюць свой тэатр. Сцены ўжо адрамантаваны. Ідзе рэстаўрацыя столі. Тут-жа, у тэатры, працуюць электрзваршчыкі, вадаправодчыкі, скульптары і інш.

Устаноўлена тэлефонная сувязь

Немцы разбурылі тэлеграфна-тэлефонную сувязь Месціслаўля, абрабавалі ўсю гаспадарку сувязі. Знішчылі радыёўстаноўкі.

Зараз поўным ходам ідзе аднаўленчая праца. Радыёфікуецца горад, наладжваецца телефонная сувязь. Праведзена ўжо 13 кілометраў радыёліній, 7,6 кілометра тэлефонных ліній.

Гарадскія ўстановы звязаны паміж сабой тэлефонамі. Ёсць тэлефонная сувязь з Янаўскім і некалькімі іншымі сельскімі саветамі.

Амаль усе ўстановы і многія кватэры маюць радыё. Устаноўлена ўжо 112 радыёкропак.

АДБУДАВАНА ЭЛЕКТРАСТАНЦЫЯ

Пры райпрамкамбінаце, дзе дырэктарам тав. Смірноў, адноўлена і працуе электрастанцыя. За тры месяцы яна дала 3.421 кіловатгадзін электраэнергіі. У кватэрах працоўных пасля двух год фашысцкай цемры зноў засвяціла лампачка Ільіча. У 1944 годзе электрастанцыя дасць 29.700 кіловатгадзін энергіі.

ДАПАМОГА ФРОНТУ

ХОЙНІКІ. (Наш нар.). Калгаснікі вёскі Краснасёлле актыўна дапамагаюць фронту. Для сваёй вызваленчыцы—любай Чырвонай Арміі яны здалі 480 пудоў хлеба і 660 пудоў бульбы.

АДІРЫТА 58 ШКОЛ

ЧАЧЭРСК. Пасля выгнання акупантаў у раёне адноўлены і прыступілі да працы 58 японскіх сярэдніх і пачатковых школ. 7.026 вучняў зноў ходзяць у школу.



Калгас «Праўда», Месціслаўскага раёна, рыхтуе насенне да веснавой сяўбы.

На здымку: калгасніца М. Н. Тумарава здае кладаўшчыку зерне.

Дапамагаем аднаўляць гаспадарку

Больш двух год гітлераўскія бандыты палілі і разбуралі ўсё лепшае, што было ў нашым раёне. Яны спалілі 6.560 жылых дамоў, знішчылі 24 пачатковыя, 12 сярэдніх і 9 пачатковых сярэдніх школ, поўнасцю разбурылі гаспадарку 160 калгасаў, пагналі на катаргу больш 3.000 чалавек. У печалавых пакутах ад рук фашысцкіх бандытаў загінула больш 2.000 мірных жыхараў Клімавіцкага раёна.

Цяпер горад і вёскі раёна залечваюць цяжкія раны фашысцкага нашэсця. За дні свабоднага жыцця ўжо адноўлены цагельны завод, два млыны, спіртзавод, хлебапекарня, тры МТС. Аднаўляецца гаспадарка калгасаў. У 87 школах пачаліся заняткі; тысячы нашых дзяцей зноў вучацца на роднай беларускай мове.

У аднаўленчай працы актыўна ўдзельнічае моладзь. Яна дапамагае партыйным і савецкім арганізацыям аднаўляць гаспадарку калгасаў і МТС. Асабліва шчыра працую моладзь Асмолавіцкага, Пупісельскага, Аўтухоскага і

Радзінскага сельсаветаў. У калгасах гэтых сельсаветаў засыпана насенне ўсіх культур і на ўсю плошчу пасаваў.

Толькі сіламі моладзі адбудаваны 52 жылыя дамы сем'ям франтавікоў і партызан, адрамантаваны 32 школы, дзесяць лазняў, больш 60 кілометраў дарог, пабудавана 33,5 пагонных метраў новых мастоў і г. д.

Наша моладзь пачала збор сродкаў на пабудову авіяэскадрыллі «Комсомолец Беларусі». За два дні па раёну сабрана больш 30.000 рублёў.

У знак удзячнасці за сваё вызваленне мы сабралі і паслалі 275 пасылак воінам Крычаўскіх дывізіяў. Гэта толькі пачатак.

Натхнёныя поспехамі воінаў-гераічнай Чырвонай Арміі, мы яшчэ з большай энергіяй будзем аднаўляць народную гаспадарку. Мы зробім усё неабходнае, каб у нашых калгасах зноў было шчаслівае і заможнае жыццё.

Л. ПАЦЕХІНА,
сакратар Клімавіцкага
РК ЛКСМБ.

Бібліятэка ў Месціслаўлі

1 лютага ў Месціслаўлі адкрылася гарадская бібліятэка. Яна была дашчэнтна абрабавана нямецкімі бандытамі. Пасля вызвалення горада Чырвонай Арміяй бібліятэчныя работнікі з радасцю ўзяліся за сваю любімую справу. Яны правялі ўлік усіх кніг, якія ўдалося захаваць, занеслі іх у каталог. Але кніг было мала, і бібліятэкары звярнуліся за дапамогай у Маскву. Дапамога прышла хутка. Прыбылі кнігі, брашур, падручнікі.

Зараз у бібліятэцы сабрана 5.570 тамоў палітычнай, мастацкай і дзіцячай літаратуры. Ёсць поўны збор твораў В. І. Леніна, усе тамы Вялікай Савецкай Энцыклапедыі. Ёсць многа кніг рускіх класікаў Пушкіна, Лермантава, Гогаля, Некрасава, Тургенева, Крылова, Герцена. Апрача таго бібліятэка папоўнілася творамі Шэкспіра, Гейна, Эміля Золя.

Загадчыца бібліятэкі Вера Ва-

сільеўна Хіжынская патрабуе ад супрацоўнікаў бібліятэкі самых уважлівых адносін да чытача. Рушліва, з любоўю працуюць вопытныя бібліятэкары—Нікіценка, Платановіч, Якушкіна. За кароткі час яны навялі ўзорны парадак ва ўліку і захаванні кніг. Заведзены каталогі, абанементаваны карткі.

Бібліятэка мае ўжо актыўна чытачоў з партыйна-савецкіх работнікаў і насельніцтва. Часта звяртаецца ў бібліятэку за неабходнай літаратурай ваенныя кіраўнікі школы А. З. Ермоленка. Актыўнымі чытачамі таксама з'яўляюцца М. І. Казлоўская, Вера Кандыба, Зоя Бушкова.

У горад вярнулася савецкае жыццё. З ім вярнулася і кніга. Зноў, як і да вайны, рабочыя, калгаснікі, інтэлігенты маюць магчымасць чытаць палітычную і мастацкую літаратуру.

Н. ПІГУЗАВА.

Тавары на Палессе

Белкаансаюз адправіў у Мозыр пяць машын з прамысловымі таварамі першай неабходнасці на суму 60.000 рублёў. Жыхары Мозыра і раду раёнаў атрымаюць

тканіну, абутак, бялізну. Гэта першая партыя тавараў, адпраўленых працоўным вызваленых раёнаў Палесся.

Міжнародная ІНФАРМАЦЫЯ

Ваенныя дзеянні ў Італіі

ЛОНДАН, 13 лютага. (ТАСС). Галоўная стаўка войск саюзнікаў у Італіі перадае, што, нягледзячы на надзвычай упорнае супраціўленне праціўніка ў Касіно і навакольных раёнах, часці амерыканскай 5-й арміі некалькі прасунуліся наперад. У гэтым раёне і на другіх участках галоўнага фронту адбыты контратакі праціўніка.

На фронце амерыканскай 5-й арміі ў Анцыо дзеянні абмяжоўваліся баямі мясцовага значэння. На цэнтральным участку гэтага

фронту адзіны пункт тры разы пераходзіў з рук у рукі. На ўсёй працягласці фронту англійскай 8-й арміі патрулі ажыццяўлялі шматлікія атакі.

Учора бамбардзіроўшчыкі дзейнічалі, галоўным чынам, супроць скапленняў войск праціўніка ў раёне плацдарма. Былі зроблены налёты на чыгуначныя лініі ля Кампо, Леоне і Чэчына.

Самалёты саюзнікаў на міжземнаморскім тэатры ваенных дзеянняў зрабілі каля 500 самалёта-вылетаў.

ДЗЕЯННІ АВІАЦЫІ САЮЗНИКАЎ

СТАКГОЛЬМ, 14 лютага. (ТАСС). Шведская газета «Афтонтыднінген» паведамляе, што ў часе налёту авіяцыі саюзнікаў на Берлін у ноч на 12 лютага адна

бомба вагой каля 4 тон упала на казарму па Александэрштрасе. Было забіта звыш 1.000 чалавек. Раён радыусам у два кілометры навакол казармы ацэплены.

БЕЛАРУСКИЕ ПАРТЫЗАНЫ ЗАБІЛІ ГІТЛЕРАўСКАГА ГЕНЕРАЛА ГАРТЭНШТЭЙНА

СТАКГОЛЬМ, 13 лютага. (ТАСС). Шведская газета «Афтонтыднінген» паведамляе, што генерал-маёр войск СС Вільгельм Гартэн-

штэйн памёр ад ран, атрыманых у баю з партызанамі ў Беларусі. Гэта—чацвёрты нямецкі генерал, забіты за апошнія два тыдні.

ДЗЕЙНАСЦЬ АМЕРЫКАНСКАГА КАМІТЭТА ДАПАМОГІ СОВЕТСКАМУ САЮЗУ

НЬЮ-ЁРК, 13 лютага. (ТАСС). Камітэт дапамогі Расіі паведаміў, што ў 1943 годзе ён адправіў у СССР на 16 мільёнаў 781 тысячу долараў розных матэрыялаў. У 1944 годзе камітэт мяркуе са-

браць 21 мільён долараў. Зараз з вялікім поспехам праводзіцца кампанія па зборы пасылак для адпраўкі ў СССР.

РЭДАКЦЫЙНАЯ КАЛЕГІЯ